



МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

До: Македонска берза на хартии од вредност АД Скопје
Орце Николов 75, 1000 Скопје

Датум: август 2022 година

Предмет: Образложение за работењето на Македонски Телеком АД – Скопје за периодот од 01.01.2022 до 30.06.2022 година

Следната анализа се однесува на неревидираните Финансиски извештаи на Македонски Телеком (МКТ) за периодот 01.01.2022 - 30.06.2022, подготвени во согласност со Меѓународните стандарди за финансиско известување (МСФИ).

I Приходи

Приходите од продажба во првите шест месеци од 2022 година изнесуваат 5.872.399 илјади денари, што претставува зголемување за 8,9% во споредба со истиот период од претходната година.

Мобилни услуги



Мобилни говорни и неговорни услуги

На пазарот на мобилната телефонија МКТ има **удел на пазарот од 48,4%** (интерна проценка, споредено со 47,7% на крајот од истиот период од претходната година). Базата на претплатници на крајот од првите шест месеци од 2022 година изнесува 1.233 илјади претплатници и е зголемена за 12,2% во однос на истиот период од претходната година.

Приходите од говорни услуги (малопродажба) како и неговорни мобилни услуги на крајот од првите шест месеци од 2022 година бележат зголемување од 8% во споредба со истиот период од претходната година.

Зголемувањето главно произлегува од поголемиот број на пост - пејд претплатници и зголемувањето на приходите од роаминг заради намалувањето на рестрикциите поврзани со COVID - 19 пандемијата, а од друга страна пак има намалување на приходите од при-пејд главно заради миграција на претплатниците од при-пејд во пост-пејд како и помал обем на користење на говорни услуги во при-пејд сегментот. Зголемени се и приходите од неговорни услуги, главно како резултат на зголемени приходи од мобилен интернет заради зголемено користење на пакетни тарифни модели со вклучени неговорни услуги како и зголемен GPRS сообраќај од роаминг.

Приходите од говорни услуги – големопродажба на крајот од првите шест месеци од 2022 година бележат намалување од 9,5% во споредба со истиот период од претходната година.

Комбинираниот ARPU (просечниот приход по корисник) од говорни и неговорни услуги бележи намалување од 4,6% во споредба со истиот период од претходната година, достигнувајќи 372 денари главно придвижен од помалиот обем на користење на говорни услуги во при-пејд сегментот.

МАКЕДОНСКИ ТЕЛЕКОМ АД - СКОПЈЕ

Адреса: „Кеј 13-ти Ноември“ број 6, 1000 Скопје, Р. Северна Македонија

Телефон: +389 2 3100 200 | Факс: +389 2 3100 300 | Контакт центар +389 2 122

E-Mail: kontakt@telekom.mk | Internet: www.telekom.mk

ЕМБС 5168660 | Основна главнина МКД 9.583.887.733,00



МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

Фиксни услуги



Фиксни говорни и неговорни услуги

МКТ успеа да ја одржи **водечката позиција на пазарот на фиксни говорни услуги со 62,2%** (интерна проценка, и бележи благо намалување споредено со 62,3% на крајот од истиот период од претходната година), односно 225 илјади корисници на крајот од првите шест месеци од 2022 година.

Приходите од говорни услуги од малопродажба во првите шест месеци од 2022 година во фиксниот сегмент се намалија за 1,4% во споредба со истиот период од претходната година поради намалениот појдовен сообраќај за 21,6%. На крајот од првите шест месеци од 2022 година бројот на корисници на фиксна телефонија (вклучувајќи ги и корисниците на конвергентни услуги) бележи зголемување за 1,1% споредено со истиот период од претходната година.

Вкупниот број на пристапи на широкопојасен интернет (вклучувајќи ги и корисниците на конвергентни услуги) на крајот од првите шест месеци од 2022 година е зголемен за 3,1% и изнесува 223,6 илјади во споредба со 216,9 илјади на крајот од истиот период од претходната година. **Бројот на претплатници на широкопојасен интернет (без големопродажба)** на крајот од првите шест месеци од 2022 година е зголемен за 3,3% и изнесува 200,6 илјади во споредба со 194,1 илјади на крајот од истиот период од претходната година. **Уделот на пазарот на широкопојасен интернет** на крајот од првите шест месеци од 2022 година изнесува **48,9%** (интерна проценка, споредено со 49,5% на крајот од истиот период од претходната година). Инвестициите во оптичката мрежа резултираат во континуиран раст на бројот на оптички пристапи во земјата. На крајот од првите шест месеци од 2022 година Македонски Телеком овозможи повеќе од 260 илјади пристапи до оптика што е за 12% повеќе споредено со истиот период од претходната година.

Во однос на **ТВ пазарот**, МКТ има **лидерска позиција со 34,1% (интерна проценка, споредено со 34,4% на крајот од истиот период од претходната година)** **удел** од вкупниот ТВ пазар. IPTV (дигитална телевизија преку Интернет протокол) услугата, поради високиот квалитет, интерактивноста и уникатното ТВ искуство, е одлично прифатена на пазарот и МКТ на крајот од првите шест месеци од 2022 година оствари зголемување на бројот на корисници на IPTV (вклучувајќи Magenta 1, 3 Play и други TV услуги) за 1,7% во споредба со истиот период од претходната година што резултираше со база од 147 илјади корисници на крајот од првите шест месеци од 2022 година.

Приходите од малопродажен Интернет на крајот од првите шест месеци од 2022 година се зголемени за 1,1% во споредба со истиот период од претходната година.

Приходите од дигитална телевизија преку Интернет протокол („IPTV“) на крајот од првите шест месеци од 2022 година се зголемени за 3,7% во споредба со истиот период од претходната година.

Останати приходи



Останати приходи во фиксниот и мобилниот сегмент

Приходите од системска интеграција и ИТ услуги на крајот од првите шест месеци од 2022 година се зголемени за 163,1% во споредба со истиот период од претходната година како резултат на зголемените приходи од ИКТ проекти, главно како резултат на проектот за паметно осветлување и платформа за дигитален град.

Приходите од продажбата на опрема на крајот од првите шест месеци од 2022 година се зголемија за 10,5% во споредба со истиот период од претходната година како резултат на зголемувањето на приходите од продажба на мобилни апарати заради поголемата просечна продажна цена поддржано од ефектот од алокација на приходите според МСФИ 15.

II Трошоци



Оперативни трошоци

На страната на трошоците, на крајот од првите шест месеци од 2022 година оперативните расходи бележат зголемување од 13,6% во споредба со истиот период од претходната година, што во најголем дел се должи на зголемувањето на трошоците за набавна вредност на трговски стоки, трошоците за сировини и други материјали и трошоците за амортизација.

Трошоците за вработени се благо намалени за 0,1% на крајот од првите шест месеци од 2022 година во споредба со истиот период од претходната година.

Трошоците за набавна вредност на трговски стоки се зголемени за 44%, во линија на зголемените приходи од продажба, додека трошоците за сировини, и други материјали се зголемени за 115,9% на крајот од првите шест месеци од 2022 година во споредба со истиот период од претходната година, доминантно поради зголемување на цената на електричната енергија како резултат на глобалните движења на цената на електрична енергија.

Расходите за услуги со карактер на материјални трошоци се намалени за 5,2% на крајот од првите шест месеци од 2022 година во споредба со истиот период од претходната година.

Трошоците за амортизација се зголемени за 10% на крајот од првите шест месеци од 2022 година во споредба со истиот период од претходната година.



Капитални трошоци

Вкупните капитални инвестиции (CAPEX), на крајот од првите шест месеци од 2022 година изнесуваат 1.389.962 илјади денари.



МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

III Оперативна и нето добивка

Горенаведените движења на страната на приходите и трошоците резултираа со благ пораст на оперативната добивка пред камати, оданочување и амортизација (EBITDA) во првите шест месеци од 2022 година за 1,3% во споредба со истиот период од претходната година. Сепак, како резултат на глобалните економски трендови и значајното зголемување на цената на електричната енергија. EBITDA маргината во првите шест месеци од 2022 година е намалена и изнесува 39,6% во споредба со 42,7% на крајот од истиот период од претходната година.

Оперативната добивка пред камати и оданочување (EBIT) во првите шест месеци од 2022 година е намалена за 10,2% во споредба со истиот период од претходната година.

Како резултат на горенаведените движења на страната на приходите и трошоците како и финансиските приходи и расходи, нето добивката за првите шест месеци од 2022 година е намалена за 12,4% во споредба со истиот период од претходната година и изнесува 776.362 илјади денари.

Во илјади денари	2021 јан - јун	2022 јан - јун	Промена 2022 спрема 2021
Оперативни приходи	5.432.367	5.932.884	9,2%
Приходи од продажба	5.391.016	5.872.399	8,9%
Оперативни расходи	4.427.991	5.031.019	13,6%
Амортизација на материјалните и нематеријалните средства	1.315.879	1.447.704	10,0%
Оперативни расходи без амортизација	3.112.112	3.583.315	15,1%
Оперативна добивка пред камати, оданочување и амортизација (EBITDA)	2.320.255	2.349.569	1,3%
EBITDA маргина во %	42,7%	39,6%	-7,3%
Оперативна добивка пред камати и оданочување (EBIT)	1.004.376	901.865	-10,2%
Финансиски приходи	29.634	14.054	-52,6%
Финансиски расходи	29.325	29.826	1,7%
Данок од добивка	117.939	109.731	-7,0%
Нето добивка	886.746	776.362	-12,4%

IV Исплатени дивиденди

Собранието на акционери на МКТ на состанокот одржан на 31 мај 2022 година ја усвои Одлуката за исплата на дивиденда за 2021 година и утврдување на дивиденден календар. Во согласност со оваа Одлука дивидендата за 2021 година е во вкупен бруто износ од 1.721.980 илјади денари.

Бруто износ на дивиденда по акција за 2021 година е МКД 19,96 што е зголемување за 24,6% во споредба со дивидендата за 2020 година (МКД 16,02). Дивидендата ќе започне да се исплатува од 15. август 2022 година.

МАКЕДОНСКИ ТЕЛЕКОМ АД - СКОПЈЕ

Адреса: „Кеј 13-ти Ноември“ број 6, 1000 Скопје, Р. Северна Македонија

Телефон: +389 2 3100 200 | Факс: +389 2 3100 300 | Контакт центар +389 2 122

E-Mail: kontakt@telekom.mk | Internet: www.telekom.mk

ЕМБС 5168660 | Основна главнина МКД 9.583.887.733,00



V План и очекувања за претстојниот период

Трендот на остварување на позитивни резултати продолжува и во првата половина од 2022 година. Нашата постојана ориентираност кон корисниците и нивните потреби резултира со раст на корисничката база, а со тоа и раст на приходите и директната маргина.

Зголемените приходи главно доаѓаат од растот во мобилните услуги, како и од делот на ИКТ услугите.

Овие позитивни резултати се предуслови за продолжување на Стратегијата за целосна ориентираност кон корисниците и лидер во дигитализацијата. Доделувањето на 5G радио фреквенциите е можност повеќе за дополнителни услуги, производи и нови функционалности, со кои ќе бидеме чекор поблиску до остварување на компаниските цели.

VI Ефект од COVID – 19 и војната во Украина

Во 2020 година, коронавирусот се прошири на глобално ниво, а неговото негативно влијание продолжува да ги афектира компаниите во целиот свет. Во 2021 и дополнително во 2022 година година веќе се појавија знаци на закрепнување, што резултираше со локално олеснување на рестриктивните мерки, како и зголемена мобилност на луѓето преку границите.

Менаџментот внимателно го следи влијанието на пандемијата врз работењето и им обезбедува дополнителни ажурирани информации на заинтересираните страни во согласност со развојот на ситуацијата. Понатаму, менаџментот е во тесна комуникација со локалните државни институции и постојано работи во согласност со официјалните насоки.

Друштвото брзо реагираше на ситуацијата со КОВИД-19. Друштвото продолжува да излегува во пресрет на зголемената побарувачка за поврзување преку нејзината мрежа и до сега нема идентификувано настани коишто би можеле да го загрозат постојаниот интерес на нејзиното работење.

Менаџментот на Друштвото посвети значајно внимание на ликвидноста на купувачите поради КОВИД-19, и врз основа на искуството од последните месеци и идните очекувања од КОВИД- 19, нема материјално значајни ефекти на стапките за исправка.

Во текот на 2021 година, стапките на инфлација забележаа пораст на глобално ниво што резултираше со локална стапка на инфлација (кумулативна просечна) од 3,2% за 2021 година (2020: 1,2%). Во април и мај 2022 година инфлацијата е значително зголемена и изнесува 8,4% и 9,1% што е повисоко во однос на последните проекции. Годишната динамика на инфлацијата се должи на порастот на цените на храната и енергијата како резултат на растот на увозните цени. Имајќи предвид дека храната и енергијата се влезна компонента кај повеќето производи и услуги, растот на цените е неминовен и го афектира движењето на базичната инфлација. Очекувањата за идната динамика на увозните цени е во нагорна насока, со што и проекцијата на инфлацијата е во нагорна линија. Ценовните притисоци главно произлегуваат од фактори на страна на понудата, поврзани со промените на цените на глобалните пазари, што е поврзано со нарушувањата на пазарот на енергија и нарушувањата на глобалните синџири на снабдување. Притоа, во услови на значителни осцилации во движењето на светските цени на основните производи, предизвикани



МАКЕДОНСКИ ТЕЛЕКОМ АД - СКОПЈЕ

Адреса „Кеј 13-ти Ноември“ број 6, 1000 Скопје, Р. Северна Македонија

главно од војната во Украина и воведените санкции кон Русија од поголем дел од земјите во светот, нивното движење е тешко предвидливо, со што неизвесноста во однос на идните движења на цените е исклучително нагласена¹.

Глобалниот раст на трошоците за енергија ќе резултира со значително зголемување на трошоците за енергија на Друштвото и во идните периоди, кое ќе создава притисок на остварување на резултатите. Менаџментот ќе се обиде, колку што е можно, со примена на одредени оптимизациски мерки како и подобри комерцијални резултати да ги компензира овие негативни движења.

Никола Љушев

Главен извршен директор

Славко Пројкоски

Главен директор за финансии

Истрага за одредени договори за консултантски услуги

На 13 февруари 2006 година, Маѓар Телеком АД, доминантниот сопственик на Друштвото, (преку Каменимост Комуникации АД – Скопје, мнозински акционер на Друштвото), објави дека е вршена истрага на одредени договори склучени од друга подружница на Маѓар Телеком АД, со цел да се утврди дали договорите биле склучени во спротивност на политиките на Маѓар Телеком АД или важечките закони или регулативи. Одборот за ревизија на Маѓар Телеком го ангажирал *White & Case* како свој независен правен советник за целите на спроведувањето на интерната истрага. Последователно на ова, на 19 февруари 2007 година, Одборот на директори на Друштвото, врз основа на препораката на Одборот за ревизија на Друштвото и на Одборот за ревизија на Маѓар Телеком АД, донесе одлука за спроведување на независна интерна истрага во однос на одредени договори во Република Северна Македонија.

Врз основа на јавно достапните информации, како и информациите добиени од Маѓар Телеком, а коишто беа претходно обелоденети, Одборот за ревизија на Маѓар Телеком спроведе интерна истрага во однос на одредени договори поврзани со активностите на Маѓар Телеком и/или нејзините подружници во Црна Гора и во Република Северна Македонија кои вкупно изнесуваа повеќе од 31 милион евра. Поконкретно, интерната истрага испитуваше дали Маѓар Телеком и/или нејзините подружници во Црна Гора и во Република Северна Македонија извршиле плаќања коишто се забранети со законите или прописите на САД, вклучувајќи го и американскиот Закон за спречување на корумпирано однесување во странство (ФЦПА). Друштвото претходно ги обелодени резултатите од интерната истрага.

Одборот за ревизија на Маѓар Телеком го информираше Министерството за правда на САД („МП“) и Комисијата за хартии од вредност на САД („КХВ“) за интерната истрага. МП и КХВ започнаа истрага за активностите коишто беа предмет на интерната истрага. На 29 декември 2011 година, Маѓар Телеком објави дека склучи конечни спогодби со МП и КХВ за решавање на истрагите на МП и КХВ поврзани со Маѓар Телеком. Со спогодбите завршија истрагите на МП и КХВ. Маѓар Телеком ги објави клучните услови од спогодбата со МП и КХВ на 29 декември 2011 година. Поконкретно, Маѓар Телеком објави дека склучил договор за одложено гонење за период од две години („ДОГ“) со МП. ДОГ истече на 5 јануари 2014 година, а врз основа на барањето на МП доставено во согласност со ДОГ, Окружниот суд на САД за Источната област на Вирџинија, на 5 февруари 2014 година, ги отфрли обвиненијата против Маѓар Телеком.

Во врска со локалната истрага од страна на државните органи во Република Северна Македонија и претходно обелоденетата информација во Финансиските извештаи на Друштвото за претходните години, во првостепениот кривичен суд сè уште се води кривична постапка против поранешни менаџери на друштвото.

Немаме сознанија за било какви информации како резултат на барања од кое било регулаторно тело или други надворешни страни, освен како што е опишано погоре, од кои би можеле да заклучиме дека финансиските извештаи можат да бидат неточни, вклучувајќи ги и ефектите од можни незаконски дејства.

¹ Извор: НБРСМ “Најнови макроекономски показатели - Преглед на тековна состојба” јуни 2022 година